

ظہوری تشریزی (دکنی)

(سمرۃ حیرت کشم دیدہ بدیدن دہم)

میرزا غالب کی عقیدت ظہوری سے - اور ہماری عقیدت غالب سے! اس لیے جستجو ہوتی کہ میرزا غالب نے نقشِ ظہوری کے بارے میں جو اندازِ تحسین اختیار کیا ہے، اور وہ کوئی معمولی بات نہیں تو آخر اس کی بنیاد کیا ہے؟ کیا سچ مچ ظہوری اتنا بڑا شاعر ہے کہ غالب جیسا مستغور اس کے سامنے سر جھکا کے چلے - اور ناصر علی سرہندی نے تو یہاں تک کہہ دیا کہ بر روتے زمین بہتر از ظہوری نیامدہ" (بجوالہ مرآۃ الحیال) اور اگر یہ معاملہ صرف ناصر علی سرہندی تک محدود ہوتا

۱۔ نور الدین ظہوری (یا میر محمد طاہر بجوالہ سرخوش) کے مختصر حالاتِ زندگی یہ ہیں: شاید ۲۵-۲۴ھ میں بمقامِ تہران پیدا ہوا (مے خانہ) یا قاین میں (ساتین السلاطین) مگر اکثر تذکرہ نگار اسے تشریزی لکھتے ہیں۔ سعید نفیسی کے بیان کے مطابق تہران میں ۹۳۳ھ میں پیدا ہوا - انتقال ۱۰۲۵ھ میں (مے خانہ - ۱۰۲۲ھ میں) ہوا - نزد اور شیراز میں رہا جہاں ہم عصر شعرا سے ملاقاتیں ہوئیں - کچھ دیر تک شاہ عباس صفوی کے دربار میں رہا - ۹۸۸ھ میں بحری راستے سے بجا پور (دکن) میں وارد ہوا - ظہور کا نے سچ بھی کیا اور داپسی پر احمد نگر میں برہان الملک کے دربار میں منصبِ ملک الشعراء حاصل کیا - جب احمد نگر فتح ہو گیا تو وہ خان خانان کے دربار سے متوسل ہو گیا - ۶۰ سال کی عمر میں سلطان ابراہیم عادل شاہ کے دربار میں بجا پور چلا گیا - ادب میں برس تک منسلک رہا - ملک قہمی ظہوری کا دوست تھا - فیضی اور عرفی سے بھی خط و کتابت تھی - اور نظیری اعدا بوطالب کلیم سے غائبانہ مراسم کا ذکر بھی تذکروں میں آتا ہے - مزید تفصیل کے لیے دیکھیے میرا مضمون "ظہوری" - ، درآورد ائمہ معارف اسلامیہ -

تو مضائقہ نہ تھا کہ ناصر علی کو خیال بافی کی عادت تھی۔ مگر جب غائب جیسا سخن فہم اور شاعر اس کی تعریف کرے تو سوچنا ہی پڑتا ہے کہ ظہوری کے اوصاف کہاں ہیں کیا؟

جہاں تک میں غور کر سکا ہوں ظہوری کے تین نمایاں خصوصیات ایسے ہیں جن کی وجہ سے اس کا اس کے معاصرین اور بعد کے لوگوں پر خاص رعب پڑا۔

۱۔ ظہوری کی شخصیت اور درباری امتیاز اور جامعیت۔

۲۔ اس کی نثری تخلیقات اور نثری اسلوب۔

۳۔ اس کا ساقی نامہ۔

یوں تو کسی شاعر کا کسی دربار متعلق ہونا کوئی غیر معمولی واقعہ نہیں مگر ظہوری صرف شاعر و دربار ہی نہ تھا بلکہ ندیم بھی تھا اور ابراہیم عادل شاہ سے تو اس کا رابطہ کم و بیش عاشقانہ معلوم ہوتا ہے۔ ظہوری جامع شخصیت کا مالک تھا۔ خوش نویس اعلیٰ درجے کا تھا۔ تذکرہ نگاروں نے لکھا ہے کہ میر خاندکی کتاب ریاضۃ الصفا سومرتبہ لکھی۔ (یہ اگرچہ بظاہر مبالغہ ہے۔ مگر اس کے کاتب و خوش نویس ہونے میں کلام نہیں) موسیقی میں بھی دسترس کا پتہ چلتا ہے۔ شاعری اور انشا دونوں میں اس کا امتیاز تسلیم شدہ ہے۔ اور نظم و نثر دونوں میں اس کا قلم یکساں طور سے رواں رہا۔

اس جامعیت کے علاوہ نظم میں اس کا ساقی نامہ اور نثر میں اس کے تین خطے (سہ نثر) اس کے لیے باعث شہرت ہوئے۔

نثر میں ظہوری ایک اسلوب خاص کے مالک تھے۔ محمد حسین آزاد اس کی نثر کو خراج تحسین ادا کرتے ہوئے لکھتے ہیں کہ نظم و نثر میں لاثانی طرز اس کا سب سے علیحدہ ہے اور اسی کی ایجاد ہے..... چھوٹے چھوٹے فقرے مقفی لکھتا ہے۔ لیکن جس فقرے کو جس سے پیوند دے دیا ہے وہ ایسا ہے کہ تبدیل نہیں ہو سکتا۔

میں جس حد تک غور کر سکا ہوں، ظہوری کی نثر کا کمال اس کے آہنگ میں ہے۔ وہ موت کی ترکیب و ترتیب اس طرح کرتے ہیں کہ مطلب سمجھنے بغیر بھی ان کی عبارت محفوظ کرتی ہے۔ ہم مخرج حروف کی حسین ترتیب و تشکیل سامعہ لوازی کرتی ہے، اور وہ حروف جو انبساط و نشاط کے نمائندے

میں خاص طور سے لاتا ہے۔ چھوٹے فقرے بھی لکھتا ہے اور لمبے بھی۔ صنعتوں میں تقابل و تضاد سے زیادہ مراعات النظر کا خیال رکھتا ہے۔ پنج رقعہ میں انداز بیان پُر تکلف ہے لیکن نثر میں شیرینی و رنگینی کی آمیزش ہے۔ ظہوری کا انداز و صاف، ابوالفضل اور دوسرے بڑے منشویں کے انداز سے جدا ہے، بعد میں آنے والوں نے مثلاً ملا طاہر وحید، نعمت خاں عالی اور ارادت خان واضح (مصنف مینا بازار) نے اس کی تقلید کی کوشش کی مگر کامیاب کوئی نہیں ہوسکا۔

نظم میں ظہوری نے سب اصناف میں طبع آزمائی کی ہے۔ اس کے دیوان میں غزل، قصیدہ، شنوی، مراثی، رباعیات، قصائد، قطعات، ترکیب بند اور ترجیع بند موجود ہیں۔ ملا عبدالنبی نے ’مے خانہ‘ میں لکھا ہے کہ اس کا دیوان پچاس ہزار اشعار پر مشتمل ہے (لکھنؤ کے مطبوعہ دیوان میں ۶۲ صفحے ہیں اور صرف غزلیات ہیں، اشعار کی تعداد ۱۳ ہزار کے قریب ہے) لیکن مخطوطوں کی صورت میں کتب خانوں میں جو کلیات ہیں ان میں سب اصناف ہیں ایک منشوی آئینہ راز مع دیباچہ نشر ایشیاٹک سوسائٹی بنگال کے کتب خانے میں ہے۔ اسی کتاب خانے میں ایک اور منشوی ابدالیہ (تصنیف میں) محفوظ ہے اگرچہ اس کا کچھ یقین نہیں منہج الانہا شاید ملک قمی کی ہے یا دونوں کا مشترک مال ہے۔

ظہوری کے قصیدے اکبری جہانگیری دور کے بڑے شعرا کے قصیدوں کے مقابلے میں کچھ بھی نہیں۔

رباعیات وغیرہ بھی عام درجے کی ہیں۔ البتہ ان کا ساقی نامہ ایک خاص چیز ہے (جس پر آگے چل کر گفتگو ہوگی)

یہ امر ذرا قہر ہے کہ ظہوری کی غزل، دوسرے درجے کی غزل ہے، یہ صحیح ہے کہ غالب نے خراج تحسین ادا کر کے ظہوری کے رتبے کے بارے میں بڑا اعلیٰ تصور پیدا کر رکھا ہے مگر سچ یہ ہے کہ غزل میں وہ نظیری، عرفی، فیضی وغیرہ کا مقابلہ نہیں کر سکتے۔ تاہم ان کی غزل اتنی پست بھی نہیں جتنی آزاد بلگرامی نے خزائن عامرہ میں یہ کہہ کر ظاہر کی ہے کہ میں نے اس کی چند غزلیں پڑھ کر انتخاب اس لیے چھوڑ دیا کہ.....

راقم الحروف کی رائے میں ظہوری کے کلام میں، قابل انتخاب بہت سے اشعار ہیں۔
ایک خاص بات جو ان کی غزل میں محسوس ہوتی ہے وہ یہ ہے کہ وہ اس لیے کے آدمی
ہیں جس سے اکبری جہانگیری دور کے غزل گو شعرا (نظیری، عرفی، فیضی وغیرہ) کو امتیاز حاصل ہوا۔
ظہوری کی نوا بھی ان کی طرح پُر جوش اور مردانہ (بلکہ سپاہیانہ) ہے اور نسوانی لہجوں اور ماتمی پیرویوں
سے پاک ہے۔

میرا ذاتی خیال یہ ہے کہ ظہوری معانی سے زیادہ صوتی اثرات کا شاعر ہے جہاں (الفاظ کا
سحر کا) صوت اور الفاظ کے معانی موافق و مطابق ہو جاتے ہیں وہاں ان کی غزل چمک اٹھتی ہے۔
اس کے ثبوت میں ذیل کی غزل ملاحظہ ہو :

از دم تیغ مگر تن بطیب بدن دہم

سر مرّ حیرت کشم دیدہ بدیدن دہم

شیر خان لودھی نے مرآۃ الخیال میں یہ غزل لکھی ہے اور غالب نے بھی اس کا جواب لکھا ہے
اور اس کی بحر کی پُر جوش رجز یہ لے نے اقبال کو بھی متاثر کیا ہے۔ قاریمین کرام اس غزل کو دو تین
بار پڑھنے کے بعد خود بخود محسوس فرمائیں گے کہ شاعر اکبری جہانگیری دور کا ہے، آواز میں قوت
رکھتا ہے اور بحر کی روانی سے، عزم اور سعی و حرکت کا پتہ چلتا ہے۔ اگرچہ یہ بھی ظاہر ہو کر رہتا
ہے کہ شاعر کے اور عرفی، نظیری اور فیضی کے مابین اتنا ہی فاصلہ ہے جتنا دہلی اور دکن کے درمیان
ہے چنانچہ :

غزل کی لفظیات میں تیغ، خون چکیدن، تیغ و ترنج، بریدن، گزیدن، دویدن، خلیدن
دریدن وغیرہ سب کچھ ہے مگر اندر سے دل، بزم آرائی اور فضا سے عیش و نشاط سے دبا ہوا
معلوم ہوتا ہے، اور سر، جلوہ، غمزہ نقاب، یوسف و یعقوب، زانوئے حیف، کوہ ضعف، اشک
سبک گام، فاختہ عقل، برگ گل و لاله، زیب دریدن، گیش شنیدن، محل دل، بختی، امید وغیرہ
وغیرہ ایسے الفاظ میں جن کا تاثر سابق الذکر پر غالب آیا چاہتا ہے۔ اور ظاہر ہے کہ جس
غزل میں ”کوہ ضعف“ جیسے الفاظ ہوں اور جس میں بختی، امید کو حیرتا ہوا دکھایا جائے اس میں ہنگامہ
عمل اور حرکت حیات کا دعویٰ یا نالیش بھی موجود ہو تو وہ بے اثر ہی محسوس ہو گا لیکن

لے (حاشیہ صفحہ ۷ پر ملاحظہ ہو)

پھر بھی ہجے میں قوت اور آواز میں توانائی ہے اور شاعر اکبری جہانگیری دور کے شاعروں کا ہم قبیلہ معلوم ہوتا ہے۔ اس سلسلے میں یہ غزل بھی ملاحظہ ہو:

گو ہر ز جوش اشک بدریا گداختیم
از تاب نالہ لالہ بصر گداختیم

فرق جنوں ز حیرت یکدراغ سوختیم
صد دروغ پیش در دل شیدا گداختیم

برسم گاہ راحت و محنت رہم فتاد
سود و زیاں ز گرمی سودا گداختیم

ایں روئے شعلہ ناک نیاوردہ آفتاب
از دیدنش بدیدہ تماشا گداختیم

در دشت جستجوی ز دوست رفتگان
تا گل نکرده آبلہ در پا گداختیم

رشم جگر سوخت ظہوری حریف نیست
در کورۂ غمش تن تنہا گداختیم

اس غزل میں مرکزی تاثر ”گداختیم“ کی وجہ سے ہے پھر ہر شعر میں کوئی جذباتی جہت پیدا کر کے، اس کے لیے پُر جوش اور سہجان خیز پیرایہ اختیار کیا ہے۔ پوری غزل میں کسی نئی

لہ غالب اور اقبال دونوں نے اس زمین میں طبع آزمائی کی ہے۔ غالب کی غزل کا مطلع یہ ہے:

سوخت جگر تا کجا سنج چکیدیں دہم
رنگ شولے خون گرم تا بہ پریدن دہم

کہنے کو غالب نے اپنی غزل میں نقشی ظہوری پیدا کرنے کی کوشش کی ہے۔ مگر اس میں غالب کا اپنا نقش

غالب ہے۔ ظہوری کی غزل بالکل جدا چیز معلوم ہوتی ہے۔ جسے آپ چاہیں تو فیضی کے قریب قرار دیے ہیں۔ نہ

غالب پر ظہوری کا کوئی نقش نظر آتا ہے نہ ظہوری کی غزل میں کوئی ایسی بات ہے جس کی پیروی غالب کرتے۔

بہر حال یہ جدا بحث ہے جس پر الگ لکھا جائے گا۔

حقیقت کا انکشاف نہیں۔ معلوم حقیقتوں کا ذکر جوش انگیز طریقے سے ذاتی تب و تاب کے حوالے سے کیا ہے جس میں شدت اور مبالغہ سے اثر پیدا کیا ہے، ورنہ بات کچھ نہیں۔ یہ صورت اس غزل میں دیکھیے:

از نیر آہ مغزِ ثریا شگافِ فتم از سیلِ اشکِ سینہِ تو دیا شگافِ فتم
خونِ می چکد بخاکِ جنوں جوشِ می زند از خنجرِ بلا دلِ شیدا شگافِ فتم
گشتم با شکِ گریہِ مستانہِ نجیبِ ریز خوش عارفانہِ خرقہِ تقویٰ شگافِ فتم
روزِ نگاہِ بین کہ ہنگامہِ وصال صد صفِ نگہ ز شوقِ تماشا شگافِ فتم
نیلِ خمیشِ زویدۂ ترمیرود ہنوز رفتم بمصر خاکِ زلیخا شگافِ فتم
از زہرِ تیغِ ہجرِ ظہوری حکایتیں گفتم بکبوترِ زہرہِ خارِ اشکِ شگافِ فتم

اب اس غزل پر غور کیجیے، شدت اور مبالغہ کے سوا اس میں کیا رکھا ہے۔ آواز میں ہیجان ہے اور باتیں کھوکھلی نہ بھی ہوں تو بھی اس میں لاف و ادعا کا اثر ہے۔ آہ کا تیر چلایا تو مغزِ ثریا کو چیر ڈالا۔ اشک کا سیلاب اٹھا تو سینہ دریا کو چھلنی کر دیا۔ ہجر کی تنوار کے زہر کی بات پہاڑوں کے سنانے بیان کی تو زہرہِ خار کو ٹکڑے کر دیا۔ یہ عام باتیں ہیں۔ آہ کی رسائی، اشک کے طوفان، بلائوں کا ہجوم، ابلہ پاتی، قصہ درو کی تاثیر وغیرہ وغیرہ یہ مضمون ہر جگہ مل جاتے ہیں۔ ظہوری نے صرف یہ کیا ہے کہ انھیں اپنے ہیجان خیز پیرائے میں ادا کر دیا ہے فقط۔

اس غزل میں ہیجان انگیز الفاظ کے علاوہ صوتی تعمیر کچھ لطف پیدا کرتی ہے۔ ہم صوتِ حروف کی تکرار اور ان کی ترکیب و ترتیب سے اثر آفرینی واضح ہے:

خونِ می چکد بخاکِ جنوں جوشِ می زند

از خنجرِ بلا دلِ شیدا شگافِ فتم
خون اور خاک اور خنجر جنوں اور جوش، شیدا اور شگاف فتم میں خ، ج اور ش کی تکرار اثر آفرین ہے۔

گشتم با شکِ گریہِ مستانہِ نجیبِ ریز
خوش عارفانہِ خرقہِ تقویٰ شگافِ فتم

اس شعر میں ش، خ، ف اور ق کی تکرار باعثِ لطف ہے۔

زورِ نگاہ میں کہہ نگاہ وصال

صد صفِ نگہ ز شوقِ تماشا شگافِ قلم

اس شعر میں گ اور ص اور ش سے صوتی فضا تیار ہوتی ہے۔

اور اس میں تو کچھ شک نہیں کہ ساری غزل شگافِ قلم کے مرکزی تاثر سے مغلوب ہے۔

اس غزل کی صوتیات بھی ملاحظہ ہو۔

صد سینہ بہر رہن سر انجامِ کردہ ایم

داغِ دگر ز سو خنکانِ دامِ کردہ ایم

ص، س اور ر کی تکرار دیکھیے۔ اس کے بعد کے اشعار لکھتا ہوں۔ قارئین خود صوتی

تجزیہ کر لیں :

فرزا نگہ است شہرہ بدیوانگی شدن

از بختگی است کار اگر خامِ کردہ ایم

را ند ز حرف ما بزبان ریشہ شہد کام

زینِ حنظلہ کہ تربیتِ کامِ کردہ ایم

بستانیاں گلخن کو سے محبتیم

خاشاکِ خشک را گلِ نر نامِ کردہ ایم

از رنگِ زہد آئینہ سینہ گشت پاک

صیقل گری بہ شیشہ یک جامِ کردہ ایم

ظہوری کے کلام میں معانی و حقائق کا کوئی ذاتی تجربہ یا ان کا گہرا فکر نہیں ملتا۔ اور الم و

درد کا فقدان ہے۔ لے نشاطیہ ہے اور حروف و الفاظ کی ترکیب و ترتیب سے تجمل و تکلف

کی عمارتیں جابجا کھڑی کی ہیں۔ مبالغہ ہیں :

از سینہ گر ترانہ بلبس بر آورم

صد داغِ تازہ از جگر گل بر آورم

نیل درنیل اشکِ محرومی ز مژگان می کشتم
گردِ غم بر رخِ بیابان در بیابان می برم

نزدیک شد کہ جوشِ غیرت بر کشتم
بر روی غیرِ تیغِ دعا نئے سحر کشتم

اس غزل کی روایت قابلِ توجہ ہے :
دیر پوزہ و دشنام ز لبِ رفتہ و رفتہ
شترم ز دعا باد دعا گفتہ و رفتہ

یہ غزل بھی ملاحظہ ہو :

در ہوا زندان او بر بوستانِ خوش غالب است

در خرام او زمین بر آسمانِ خوش غالب است

تشبیہی استعارے ناقابلِ یقین اور گراں بار ہیں۔۔۔ وہ خامی جس کے لیے ہندوستان کی شاعر کا
کو بدنام کیا گیا ہے اکثر موجود ہے۔ یہ شعر دیکھیے :
ہمایوں طائر دلِ ذوقِ بالِ افشانی خار و

دران بستان کہ از پر ہائے مرغان دامِ میر وید

غور فرمائیے۔ ظہوری کی خیالی دنیا حقیقت سے کتنی دور ہوتی جاتی ہے۔ اس کے تخیل میں ایک
ایسا بستان بھی ہے جہاں پرندوں کے پروں سے دام اُگ آتے ہیں۔

مختصر بحر والی غزلیات میں قلبی واردات بھی کم کم نظر آتے ہیں ان کا بیان بھی راست ہے مگر
سہجائی خیال بھی ساتھ نہیں چھوڑتی لیکن تجربے کی گہرائی کم کی کم کسی نادر حقیقت کا انکشاف یہاں
بھی کم ہی ہے۔ ظہوری شوق و نشاط کا شاعر ہے۔ غم کے سلسلے سے اس کا کچھ تعلق نہیں، غم کا بیان
زیادہ سے زیادہ یہ شکل اختیار کرتا ہے :

غرق و غم مرا بباغ چہ کار است

عکس تو گل کردہ سینہ آئینہ زار است

ظہوری کا گریہ، ہجر بھی غم نہیں، محض بے تابی و اضطراب کا آئینہ دار ہے۔ غمِ زلیست اور دانشِ زلیست دونوں اس کے دیوان میں درہنیں آتے۔ اور اگر غالب کو اس کے باوجود ظہوری سے عقیدت ہے تو وہ اس کے کلام کے تجلّ اور اس کی آواز کی ہیجان خیز لے کی وجہ سے جو شکوہ کی علامت ہے۔

کہاجا چکا ہے کہ ظہوری کی شہرت یا تو اُن کی نشر کی وجہ سے ہے یا اُن کے ساقی نامے کی وجہ سے۔ اور اگرچہ ان کی غزل بھی دوسرے درجے کی ہے مگر دیکھا جائے تو ساقی نامہ ہی اُن کا شاہکار ہے۔ آزاد بلگرامی نے اس کے بیان کی صفائی نمکینی اور نازک ادائی کی تعریف کی ہے۔ (ماثر الکلام جلد دوم ص ۶۲)۔ مگر یہ تعریف صحیح صورت حال کو ظاہر نہیں کرتی۔ ساقی نامے میں اور بھی بہت کچھ ہے۔ یہ تو ظاہر ہے کہ اس ساقی نامے میں اس صنف کے جملہ آداب ملحوظ ہیں۔ مے کی تعریف ہے مے خانہ و مے فروش کی توصیف ہے۔ ساقی کو خراجِ تحسین ہے سب کچھ ہے مگر اس ساقی نامے میں توصیف اور نظمیہ تعمیر کے نئے تجربے بھی کیے ہیں۔ اس میں بزم کے علاوہ ندم کا رنگ بھی ہے۔ بزم اور شہری معاشرت کے لوازم، بہار، باغ، شب و شمع، مطرب، شام، پان، رقص، فانوس، چراغ، گرما بہ مسجد، بازار وغیرہ کے علاوہ رزم کی شمشیر و اسب و قلعہ، توپ و فیل کی توصیف بھی ہے۔ اس ساقی نامے میں مثنوی کے ساتھ ساتھ غزل کا پیوند بھی ہے۔ ایک زور کی قسمیہ نظم ہے جو عرفی کے قسمیہ قصیدے کے مقابلے کی چیز ہے۔ پھر قصیدے کے انداز میں برہان الملک کی مدح بھی ہے، اس کی تعمیرات مسجد اور قلعہ وغیرہ کی بھی توصیف ہے۔ اور جابجا تاریخی حکایتوں کے ٹکڑے بھی لائے گئے ہیں اور جہاں ساقی سے خطاب ہے وہاں تقابل کے طور پر زاہد سے بھی خطاب ہے۔ اس وصفیہ نظم کا ری کے اندر لاجواب قسمیہ نظم بھی ہے جس میں ظہوری کی قادر الکلامی عروج پر ہے اس ساقی نامے کی خاص بات یہ ہے کہ اس میں ظہوری کی شخصی آواز بھی ہے۔ یعنی اس میں ظہوری نے اپنے دل اور مزاج کی برادراست ترجمانی بھی کی ہے۔ اور اپنے نمانے کے رجحانات پر بھی روشنی ڈالی ہے اور زلمے کی بری روشوں پر بھی گفتگو کی ہے۔

مذمتِ روزگار کے عنوان سے ظہوری نے شکایت کی ہے کہ زمانہ اپنی گردشوں اور بے وفائیوں کی وجہ سے جو کچھ ہے، اس کے پیور دکان بھی کچھ کم نہیں :

ہمہ گرگ طبعانِ ضرغام کین

ہمہ زیرِ مستانِ بالانشین

ہمہ راستانِ بیک اندر کجی

زہریک جدا حقما بہ کجی

ہمہ آشنایانِ بیگادگی

محلِ جوی چون دشمنِ خانگی

ہمہ نیشِ افسانہٴ توشِ چیت

ہمہ خارِ گل در گلستانِ کیست

ساتی نامہ کیا ہے؟ ظہوری کے زمانے کی پوری زندگی (یا اس دور کی درباری زندگی) کا آئینہ ہے جس میں اس زمانے کی شائستہ سوسائٹی کا پورا انسان نظر آتا ہے۔ تیغ و سنان و خنجر، قلعوں اور شہروں کی تعمیر کے ساتھ شاہد و شراب و ساقی، اس کے ساتھ ہی قلم و کتاب و شعر و سخن — ان سب باتوں کے باوجود حمد و مناجات کا طلبگار — دعا و نمازیں اعتقاد رکھنے والا ناقص مگر پورا انسان اپنی بھرپور زندگی کے ساتھ چلتا پھرتا دکھائی دیتا ہے۔

ہم دیکھ چکے ہیں کہ ظہوری غم کا شاعر نہیں، مگر اس کا مطلب یہ نہیں کہ زندگی کے تضادات سے وہ متاثر نہیں ہوتا۔ ساتی نامہ میں اس احساسِ ناگواہی کی جھلک کئی جگہ نظر آتی ہے۔ ایک فصل ”در شکایتِ بخت“ میں اپنی اس خلش کا کھلے الفاظ میں ذکر کرتا ہے۔

زاداد طالعِ بآں حالتہم کہ از دشمن و دوست در بختہم

عجبت و محبتِ زہم ساہبا نگہتم کہ رفتم بایں حالسا

ز بیم شہادتِ بخون می طہیم ز خضمانِ نہانِ در درون می طہیم

بدل گمیر غم گمیر می کنتم بجانِ آہِ حسرتِ زودہ می کنتم

لیکن یہ اظہارِ غم معمولی سطح کا ہے اور وہ نہیں جو زندگی کی حقیقتوں سے پردہ اٹھایا کرتا ہے۔

تجربہ غم کی گہرائی نظر نہیں آتی۔

ساقی نامے کا وہ حصہ قیمتی ہے جس میں ٹھہری نے شاعری کی حقیقت بیان کر کے اپنی شاعری پر کچھ لکھا ہے۔

تحریرِ سخن میں لکھا ہے :

سخن چیت سرخوش این ہفت خم
کز دہوشیاران کشند مشتم
جہانے است مستانہ در گفتگو
زخم خانہ ادست این ہائے دہو
زبان از سخن این چنین تازہ رواست
دلان خموشی پر از گفتگو است
شاعری کی تاثیر کے بارے میں لکھا ہے :
کند جنگ بر صلح گراختیار
شود بزم ہا عرصہ کارزار
بہزی در آید خشک قائم است
بگرمی در آید فلک ہی زم است
شود گاہ مقراض و گہ سوزن است

بدو بدوزد چہ چاہک فن است

اپنے کلام کی تعریف، اور اپنے دعوے کے اثبات کے طور پر دو فضاوں میں شعر و شاعری کے کچھ تصورات بھی آگئے ہیں۔ شاعری کے بارے میں بڑی عمدہ بات یہ کہی ہے کہ :

آسان ترش چھست دشوار تر

اور یہ اصول بھی کچھ کم کارآمد نہیں :

بمعنی بیارای لفظ آنچنساں کہ گرد و ستایش ستایش بان
اگر لفظ و معنی نظیر ہم اند بجا بک ادائی اسیر ہم اند

تناسب بہر معنی غمدہ گیر عزتیں جمیل و لباس حریر
اگر تنگ ورزی نہ دارد حرف نہ معنی تراشی نداری وقوف
بتکرار گردش مکدر رویف ردیف طریت کے شمارہ جوف
بیباکی زبان معرفت زای کن درون چون بطن خود آرای کن
از ان شعر خشک الحذر الحذر کہ چشمے نگردا نرا زگریہ تر

ان اشعار میں ظہوری کا اپنا تصور شاعری ہے، یوں آخری شعر میں جو کچھ کہا ہے وہ ان کی شاعری میں مفقود ہے۔ البتہ وہ صنعت بدرجہ کمال ہے۔ جسے انھوں نے تناسب کہہ کر عروس جمیل در لباس حریر قرار دیا ہے۔

بہر حال ساقی نامہ ایک اہم نظم ہے اور نثر کے اسلوب خاص کی طرح یہ بھی ظہوری کی شہرت کے لیے جائز بنیاد مہیا کرتا ہے۔

ان وجوہ سے اگر غالب یاد دوسرے شعراء ہند کی نظر میں ظہوری نے عزت پائی اور احترام کی نگاہ سے دیکھے گئے تو تعجب نہیں ہوتا اگرچہ یہ ضرور کہنا پڑتا ہے کہ اس میں ظہوری کی شخصیت اور دبکار رہتے کا بھی بڑا حصہ ہے۔

تاریخ جمہوریت : شاہد حسین رزاقی

موجودہ زمانے میں جمہوریت کو عالمگیر مقبولیت حاصل ہے اور اس نے ایک ترقی یافتہ نظریہ حیات کی شکل اختیار کر لی ہے۔ یہ کتاب قبائلی معاشروں اور یونان قدیم سے لے کر عہد انقلاب اور دورِ حاضرہ تک جمہوریت کی مکمل تاریخ ہے جس میں جمہوریت کی نوعیت و ارتقا، مطلق العنانی اور جمہوریت کی طویل کشمکش مختلف زمانوں کے جمہوری نظامات اور اسلامی و مغربی جمہوری افکار کو نہایت واضح اور عام فہم انداز میں بیان کیا گیا ہے۔ یہ کتاب پنجاب یونیورسٹی کے بی اے آنرز کے نصاب میں داخل ہے۔

صفحات : ۴۲۰ : قیمت : ۸/- روپے

ملنے کا پتہ : ادارہ ثقافت اسلامیہ - کلب روڈ، لاہور